
Sarangahunakritam Krishnanarayana Stotram

सारङ्गहृणकृतं कृष्णनारायणस्तोत्रम्

Document Information

Text title : Sarangahunakritam Krishnanarayana Stotram

File name : sArangahUNakRRitaMkRRiShNanArAyaNastotram.itx

Category : vishhnu, vishnu, lakShmInArAyaNIyasaMhitA, stotra, krishna

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 209/24-38||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org

सारङ्गहूणकृतं कृष्णनारायणस्तोत्रम्



लोमशाद्यो मन्त्रवरः प्राप्तोऽश्वपट्टतीर्थिना ।
तेन पुरा च तं मन्त्रं जजाप हूणभक्तराट् ॥ २४ ॥
“ॐ नमः श्रीकृष्णनारायणाय स्वामिने स्वाहा” ।
अष्टोत्तरशतवारं जप्त्वा नेमेऽम्बरे हरिम् ॥ २५ ॥
अनादिश्रीकृष्णनारायण विष्णो जगद्गुरो ।
बालकृष्ण हरेकृष्ण रक्ष रक्षय मामिह ॥ २६ ॥
शरणागतसन्त्रातः पाहि सिंहापदस्त्वह ।
अरण्ये त्वां विना कृष्ण रक्षकोऽन्यो न विद्यते ॥ २७ ॥
हरेकृष्ण बालकृष्ण शीघ्रमायाहि रक्ष नः ।
अन्धकारे वर्धमाने मृत्युर्नः स्यान्न संशयः ॥ २८ ॥
भक्तोऽस्मि चेत्तव कृष्णनारायण प्ररक्षय ।
प्राणिनां जायते मृत्युः कापि नैवाऽत्र संशयः ॥ २९ ॥
किन्तु कृष्ण प्रसह्याऽत्र देहानां नखभेदनैः ।
महिषीणां त्वकालेऽत्र मृत्युर्योग्यो न मे मतः ॥ ३० ॥
यासां दुग्धं हि भगवन् पीयते प्रत्यहं त्वया ।
प्रातर्वै पूजने कृष्ण नैवेद्ये दिवसे निशि ॥ ३१ ॥
यद्धृतेन प्रदीपं ते कारयामि निशामुखे ।
तासां त्वं रक्षणं चेन्न करोषि निर्दयो नु किम् ॥ ३२ ॥
यासां सुमधुरं चापि पिच्छलं दधि चोत्तमम् ।
आस्वादयसि कृष्ण त्वं कथं नैव प्ररक्षसि ॥ ३३ ॥
शीघ्रमायाहि रक्षार्थं नो चेद्भक्तस्तवाऽस्मि यः ।
स एव प्रथमं प्राणाँस्त्यक्ष्यामि पशुहेतवे ॥ ३४ ॥


आश्रितानां रक्षणं वै कार्यं प्राक्स्वामिना सदा ।
स्वामिनाशे ततो नाशः स्वामिदोषाय नेष्यते ॥ ३५ ॥
इमा महिष्यो मां कृष्ण वीक्षन्ति रक्षकं प्रति ।
मयि कृष्ण हृदये त्वं स्थितः सन् किन्न पश्यसि ॥ ३६ ॥
पश्य पश्य हरे कृष्ण महापत्पतिता इमाः ।
भक्षको भक्षक एव मास्तु चास्त्वपि रक्षकः ॥ ३७ ॥
इत्युक्त्वाऽश्रूणि लक्ष्मि सम्मुमोच भक्तराणमम ।
सारङ्गहृणो दीर्घं वै श्वासं मुमोच निस्पृहः ॥ ३८ ॥
इति श्रीलक्ष्मीनारायणीयसंहितायाः द्वापरयुगसन्तानात्मकस्य तृतीयखण्डे
२०९-अध्यायान्तर्गतं सारङ्गहृणकृतं कृष्णनारायणस्तोत्रं सम्पूर्णम् ।
लक्ष्मीनारायणीयसंहिता । खण्ड ३ । अध्याय २०९/२४-३८ ॥

lakShmInArAyaNIyasaMhitA . khaNDa 3. adhyAya 209/24-38..

Proofread by PSA Easwaran

——
Sarangahunakritam Krishnanarayana Stotram

pdf was typeset on May 15, 2026

——
Please send corrections to sanskrit@cheerful.com

